

קאפיטל פערצן

אין עמק הירדן און גליל

מיר זענען געפארן פון עמק יזרעאל צום עמק הירדן. מיר האבן נישט געדענקט פארן דירעקט. מיר האבן זיך פריער געדארפט אפשטעלן אין טבריה פון דארטן האבן מיר געדארפט פארן קרוב א שעה, ביז מיר זענען געקומען צום סיי-בוץ, אין עמק הירדן, ווו מיר האבן געהאט לאנדסלייט.

ווען מען פארט דורך דעם בארג-לאנד, נעבן ים כנרת, ווארפן אן אן אימה די וויסטקייט און די שטיינערקייט פון די בערג. דער וועג ציט זיך צווישן ווילדע פלוינען און נאקעטע פארווארלאזטע בערג. זעלטן ווען מען זעט א ישוב. דער שאסיי שלענגלט זיך צווישן די הויכע פעלדזן-בערג. דער תושב, וואס זיצט נעבן מיר, דערציילט מיר ווידער און ווידער דאס זעלביקע, וואס איך האב געהערט אומעטום, ווו איך בין געווען: דא נישט ווייט איז געווען אן אראביש דארף. מיר האבן נישט געקאנט פארבייפארן. דא איז געשטאנען אן אראבישער ישוב. יידן האבן אפילו אין די גוטע צייטן געדארפט זיך היטן. איצט, זעט, נישטא! ס'איז א פרייער און זיכערער וועג.

א באזונדערן איינדרוק מאכן אויף אייך די יידישע ישובים, וואס מען טרעפט אן פארנדיק. אין מיטן וויסטעניש, צווישן ברוינע פעלדן-בערג, אדער אין מיטן פון פעלדער, וואס זענען פארוואקסן מיט געלבליעך-פארטרוקנטע דער-נער, וואקסט פלוצים ארויס, ווייט אדער נאענט פון וועג, א גרינע לאנדשאפט: ביימער, וויינשטאקן, מאראנצן-סעדער, גרינסן-פעלדער, וואסער-שפריצערס, וואס באוואסערן דעם באדן, און ווייסע הייזלעך. ווען דער ישוב איז נאענט ביים וועג, קאן מען אויך דא און דארטן זען נאך נישט פארשאטענע שווי-גראבנס מיט בערגלעך רויטער ערד ארום זיי.

דער ים כנרת איז נאך שענער ווי ער ווערט באזונגען אין ליד און מעשה. פון דער הייך פון די בערג זעט דער ים אויס ווי אן איילבילד, געמאלן פון א שלעכטן מאָלער, וואָס מאַכט נאָך דער נאַטור מיט אַלע אירע פיטשעווקעס און זיינע בילדער זעען אויס ווי פּאָטאַנראַפיעס.

אַרום דעם ים כנרת זענען צעשפּרייט אַ סך קיבוצים. אַרום און אַרום איז זויסטעניש, און די ישובים זענען שאַטנדיק-גרוין מיט ביימער און פאַרזייטע פעל-דער. דורך אַ צופאַל איז אין „דבר“ פון יענעם טאַג געווען באַשריבן ווי די ערשטע קיבוצים אַרום כנרת זענען געגרינדעט געוואָרן. דערצײלט אַ תּושב: — מיט איין און פּערציק יאָר צוריק, ווען איך בין אָנגעקומען אַהין, האָט זיך מיר אויסגעדוכט, אַז איך געפּין זיך אין דער וווינונג פון ראַבינזאָן קרוואַ. די געגנט איז געווען וויסט, אויף דער גרענעץ פון אַן אמתן מדבר. איצט איז דער גאַנצער עמק פאַרזײט מיט איינגעפונדעוועטע יידישע ישובים.

מיר זענען אָנגעקומען אין אַם צוויי אַזײַגער בייטאַג. מיר האָבן זיך נאָכ-געפּרעגט אויף אונדזערע לאַנדסלייט, און אַ מענטש פון קיבוץ-ביראָ האָט אונדז צוגעפירט צום הויז, וווּ זיי וווינען.

דער עמק הירדן ליגט אַ סך נידעריקער פון ים-פּלאַך. דעריבער איז דאָרטן זייער הייס. צוליב דער היץ האָט מען אין דעם קיבוץ געמוזט בויען די הייזער נאָר אַנדערש ווי אין די איבעריקע קיבוצים. די הייזער זענען צוויי-שטאַקיקע, און יעדער הויז האָט צוועלף צימערן, זעקס אויבן און זעקס אונטן. יעדער צימער האָט צוויי וועראַנדעס, אַ וועראַנדע פון יעדער זײַט, אַזוי אַז די ווענטילאַציע פון די צימערן איז אַ גוטע. אָבער די נעכט זענען אַזעלכע הייסע און שטיקנדיקע, אַז דער קיבוץ האָט אַריינגעשטעלט אין יעדען צימער אַן עלעקטרישן ווענטילאַטאָר.

מיין לאַנדספּרוי בעלאַ האָט זיך מיט אונדז זייער דערפּרייט, ווי שטאַרק עס קאָן זיך דערפּרייען אַ מענטש, וואָס וווינט אין אַ פאַרוואָרפן ווינקל און זעט נישט חדשים לאַנג קיין נייע פּנימער, און אָפט גאַנצע יאָרן — קיין געסט. נישט איר מאַן און נישט מיין לאַנדסמאַן בערטשיק זענען געווען אין דער היים. בעלאַ האָט מיר דערצײלט:

— מיין מאַן איז דער איינקויפּער פאַרן קיבוץ. פאַרשטייט, אַ קיבוץ פון טויזנט מענטשן מיט אַ געמישטער ווירטשאַפט מוז האָבן אַ מענטשן אין שטאַט, וואָס זאָל פאַרזאָרגן אַלץ, וואָס דער קיבוץ דאַרף. דער מענטש דאַרף וויסן וווּ צו קויפּן, ווי אַזוי צו קויפּן און ווען צו קויפּן. דער איינקויפּער קאָן אויפבויען אַ קיבוץ, אָדער חלילה אים רואינירן. דער אַנדער לאַנדסמאַן, בערטשיק, איז דער הויפּט-פאַרוואַלטער פון דער „פּאַניר“-פאַבריק. מיר האָבן דאָ אַ גרויסע פאַבריק,

וואָס פאַבריצירט מעבל־האַלץ. ס'איז אַ געשעפט, וואָס נעמט איין טויזנטער פונט אַ יאָר. עס אַרבעט אין פאַבריק איבער הונדערט און פערציק מענטשן. פאַרקויפן אזוי פיל האַלץ דאַרף מען קאַנען. אמת, די רעגירונג האָט אַ באַשטימטן פרייז פאַר יעדן פראָדוקט פון לאַנד, און די נאָכפראַגע איז גרויס. דאָך דאַרף מען וויסן וווּ איין און וווּ אויס. קלעצער פאַר דער פאַבריק אימפּאָרטירט מען. די מאַשינעס זענען אויך אימפּאָרטירטע. ס'איז אַ קאָמפּליצירטע פראַגע פון קויפן, פאַרקויפן, אָנפירן פאַרהאַנדלונגען מיט רעגירונגס-באַאַמטע. ס'זענען דאָ גענוג קאַפּדרייענישן.

— וואָס מיינ איך, וואָס איז זייער געהאַלט אַ וואָך? זיי זענען דאָך קיבוץ-ניקעס. דאָס איז זייער אַרבעט פאַרן קיבוץ. יעדער איינער טוט פאַר דעם קיבוץ די אַרבעט, וואָס ער איז צו איר בעסער צוגעפאַסט. איינער אַרבעט אין שטאַל, אַן אַנדערער איז אַ פראָפּעסאָר, אַ דריטער איז אַן אויטאָבוס-אַנטרייבער אָדער אַן איינקויפער און אויפפאַסער. קיינער קריגט נישט קיין שכירות. יעדער איינער קריגט וואָס ער דאַרף.

— מיינ מאַן און בערטשיק זענען נישט די איינציקע, וואָס אַרבעטן אויסערן קיבוץ. פאַראַן ביי אונדז נאָך דריי וואָס אַרבעטן אין תל־אביב. דער קיבוץ האָט געדונגען אַ הויז אין שטאַט, און דאָרטן שלאַפן זיי. אַ פרוי קומט און גיט אַכ־טונג אויף דעם הויז, און גרייט צו פאַר זיי פרישטיק. די איבעריקע מאָלצייטן עסן זיי אין רעסטאָראַנען.

— וואָס מיינט איר די אַנדערע הוצאות און ווי אזוי קאָנטראָלירט מען זיי? יעדער איינער גיט אויס וויפיל ער געפינט פאַר נייטיק. יאָ, זיי האָבן אַ רעכט צו גיין אין טעאַטער, צו קאָנצערטן און צו קויפן צייטונגען און זשורנאַלן, אָבער מען קאָן זיך פאַרלאָזן אויף אונדזערע מענטשן. אַ קיבוצניק וועט נישט אויסגעבן קיין איבעריקן גראַשן. ער וועט שפּאַרן דעם קיבוץס געלט נאָך מער ווי עמעצער וואָלט געשפּאַרט זיין אייגן געלט.

עפעס האָט זיך מיר געבאַמבלט אין קאָפּ, אז איך האָב אַמאָל געהערט פון אזאַ איינשטעל. איך האָב זיך דערמאָנט: יאָ, אזוי האָבן זיך געפירט די אַמאָלי־קע איסיים אין צייט פון צווייטן בית המקדש. געווען צווישן זיי אזוינע, וואָס האָבן געאַרבעט אויפן אָרט, אין דאַרף, און געווען אזוינע, וואָס האָבן געאַרבעט אין שטאַט, און געבליבן חברים אין זייער קאָמונאַלער קהילה.

מיינ לאַנדספּרוי האָט זיך אַ כאַפּ געטון:

— זע נאָר, איך רעד און רעד, און האָב נאָר פאַרגעסן, אז ס'איז צייט צו

עסן.

מיר זענען אוועק אין עס-צימער. ס'איז געווען פרייטיק. מען האָט אונדז סערווירט אַן אויסערגעווענלעכן מאָלצייט. איך האָב געטראַכט:

— עם מוז זיין א רייכער קיבוץ אויב פרייטיק בייטאג סערווירט מען אזא ווונדערלעכן מאַלצייט. וואָס וועט מען סערווירן פרייטיק-צונאַכטס און שבת בייטאָג?

דער נאָכמיטאָג איז שנעל אַריבער. מיר זענען אַרויס פאַרנאַכט באַגעגענען דעם אויטאָבוס. פון פעלד איז אָנגעקומען א סטאָדע שעפּסן. דער פּאַסטעך איז געלאָפּן פאַראַוים און האָט זיך אוועקגעשטעלט ביים אַריינגאַנג, ביים טויער פון קיבוץ. א גרויסער שעפּער-הונט האָט אָפּגעהיט, אַז קיין שעפּס זאָל נישט אָפּ-שטיין פון דער סטאָדע. דאָס איז געווען דאָס ערשטע מאָל, וואָס איך האָב געזען אַ הונט אין ארץ ישראל. יידישע פאַרמערס האַלטן נישט קיין הינט. די קיבוצים אויך נישט. איך האָב זיך נאָכגעפרעגט פאַרוואָס מען האַלט נישט קיין הינט, האָט מען מיר געענטפּערט, אַז, ערשטנס, קאָסט אויסהאַלטן אַ הונט צו טויער, און צווייטנס, ווערן דאָ הינט זייער אָפט קראַנק אויף הידראָפּאַביע (הינט-משוגעת).

דער פּאַסטעך איז געשטאַנען ביים טויער. אַ הויכער און שלאַנקער יונג, דאָס פנים אָפּגעברענט, אויפן קאָפּ עפעס אַ מאָדנע קאַפּעליוש און אַ טאַרבע אויף דער זייט. ער האָט געהאַלטן אין האַנט אַ לאַנגן שטעקן, פאַרדרייט ווי אַ קאָטשערע, און האָט מיט דעם שטעקן צעטיילט די סטאָדע אויף צווייען. האַלב שעפּסן לינקס און האַלב רעכטס. ער האָט עס געטון אזוי געשיקט און שנעל, און מיט אזאַ מאָדנער רואיקייט און געניטקייט, אַז מיר האָט זיך געדאַכט, אַז ער איז אַ פּאַסטעך בן-בן-פּאַסטעך, אַזש ביז יעקב אבינו.

איך האָב זיך אויף אים נאָכגעפרעגט ביי בעלאָן. זי האָט מיר דערציילט, אַז דער יונג איז אַ באַפרייטער סאָלדאַט, אַ זון פון אַ קיבוצניק. אין דער אַרמיי איז ער געווען אַן אָפיציר. נאָך דער באַפרייאונג האָט ער זיך אומגעקערט צו זיינע שעפּסן. ער פיטערט די שאַף שוין אַ יאָר צען, זינט ער איז געוואָרן דרייצן יאָר. דער בחור איז זייער אַ געראַטענער. ער וועט אַמאָל זיך נאָך לאָזן הערן.

מאָדנע געדאַנקען זענען מיר געקראַכן אין קאָפּ: וויפּל פון אונדזערע טאָ-טעם און מאַמעס וואָלטן געווען צופרידן, אַז זייער געראַטענער זון זאָל ווערן אַ פּאַסטעך. און אויב ער וואָלט יאָ געוואָרן אַזאַ גחות דגנא וואָלטן דאָך אים אַלע ביי אונדז באַדויערט.

מיטן לעצטן אויטאָבוס זענען אָנגעקומען בעלאָס מאַן און מיין לאַנדסמאַן בערטשיק. מיר זענען אַ שעה שפּעטער געזעסן אויף אַ באַנק אונטער דעם שאַטן פון די ביימער, נעבן דעם וואַסער-טורעם. מיט אונדז איז אויך געזעסן אַ יונג-גער מאַן, דער גאַראַזש-מאַן מיט זיין ליכטיקן יינגעלע. איך האָב געשוויגן און

זיי האָבן מיר דערציילט וועגן דער ווירטשאַפּט פון קיבוץ און וועגן צענדליקער קלייניקייטן. דער גאָראַזש-מעכאַניקער האָט זיך אָנגערופן:
— לכבוד די געסט לאָמיר אַלע אין איינעם עסן אָונט-ברויט. מיר וועלן זיצן אַרום איין טיש און עס וועט זיין יום-טובדיק.
מײן לאַנדסמאַן בערטשיק האָט געענטפערט:
— איר עסט צוזאַמען. אָבער איך קאָן נישט עסן מיט אייך. ס'איז מײן תור (ריי) אין קיך.

איך האָב צו אים געטענהט:
— היתכן, בערטשיק, איך בין דאָ אַ גאַסט. מיר האָבן זיך נישט געזען אַכט און דרייסיק יאָר. ווער ווייסט צי מיר וועלן זיך נאָך אַמאָל זען אין לעבן. איז פונקט היינטיקן שבת ביסטו אין קיך. און בכלל וואָס פאַר אַן אַרבעט איז עס פאַר אַ פאַרוואַלטער, וואָס ברענגט אַרײן אַזוי פיל געלט אין קיבוץ? אַ גאַנצע וואָך וואַלגערסטו זיך אין שטאַט, און קומסטו אויף שבת צו ווייב און קינדער, דאַרפסטו נאָך אַרבעטן אין קיך אויך?
בערטשיק האָט געשמייכלט:

— איך זע, אַז דו ווילסט מיך מאַכן פאַר אַ מיוחס. ביי אונדז זענען נישטאָ קיין מיוחסים. פאַרוואַלטער — פאַרשמאַלטער. ס'איז אַן אַרבעט ווי אַלע אַנדערע אַרבעטן. יעדער איינער טוט דאָ, וואָס ער איז פּעאיק צו טון. יא, וואָס אמת איז אמת: ווען איך וואַלט געוואָלט פאַראַכטאַגן, אַז דו וועסט זיין ביי אונדז צו גאַסט, וואַלט איך איינגעשטעלט אַזוי, אַז איך זאָל היינטיקן שבת נישט זיין אין קיך. איך וואַלט געביטן מײן ריי אויף אַ וואָך שפּעטער. איצט איז פאַר-פאַלן. קיינער וויל נישט זיין אין קיך שבת. אוועקשטעלן אויף מײן אָרט אַ חבר, וואָס האָט זיך נישט געריכט צו אַרבעטן אין קיך און האָט מסתמא געפלאַנעוועט עפעס אַנדערש צו טון, איז נישט יושרדיק. מילא, אַז מען ווערט קראַנק אָדער איז אַן אַנדער ערנסטן פאַל, קאָן מען זיך נישט העלפן. אָבער טון אַזא זאַך צוליב מײן פאַרגעניגן וועגן איז נישט שײן.

מיר האָבן געגעסן דעם פרייטיק-צורנאַכט-מאַלצייט אָן בערטשיקן. צו מײן איבערראַשונג איז דער מאַלצייט געווען זייער אַ מאַגערער. אַ פּראָסטער עסן ווי אין אַלע אָונטן פון דער וואָך. מיך האָט עס אַ היבש ביסל פאַרדראָסן: מילא אויב אַ קיבוץ מאַכט צוליב אַרעמקייט פון שבת וואָך, קאָן מען זיך נישט העלפן. אָבער סערווירן אַ שבתדיקן מאַלצייט פרייטיק בייטאַג, און פרייטיק-צורנאַכטס — אַ וואָכעדיקן מאַלצייט איז דאָך עפעס אַ מין צו להכעיס.

אין עס-ציימער איז בכלל נישט געווען קאָנטיק קיין סימן פון שבת און דער גאַנצער שבת אין קיבוץ איז געווען אַ נורדער. מענטשן האָבן אַרומגעבלאַנקעט

אָן אַ צייל און אָן אַ צוועק, נישט געהאַט וווּ אַהינטון זיך דעם גאַנצן טאַג. יאָ, למען האַמט, פרייטיק-צו-נאַכטס האָט מען געוווּן אַ רוסישן פּילם. בעלאַ און איר מאַן האָבן אונדז אַוועקגעגעבן זייער צימער, און אַליין זענען זיי אַוועק ערגעץ אַנדערש שלאָפן. פיר אַזייגער פאַרטאַג האָט מען אָנגעקלאַפּט אין טיר:

— בעלאַ, ס'איז שוין נאָך פיר. דו וועסט פאַרשפּעטיקן. איך האָב פאַרשטאַנען, אַז דאָס וועסט מען מיין באַלעבאַסטע צו דער אַר-בעט. איך האָב געענטפּערט:

— זי שלאָפּט דאָ נישט. זי האָט אונדז אָפּגעגעבן דעם צימער. דער אָנקלאַפּער האָט זיך אַנטשוולדיקט און איז אַוועק. איך האָב שוין מער נישט געקאַנט אַיינשלאָפן: אַ מאָדנע וועלטל דאָ. דער פאַרוואַלטער פון פאַבריק וואַלגערט זיך אַ גאַנצע וואָך אין שטאַט, און אַז ער קומט אַהיים אויף שבת, מוז ער אָפּטון זיין חלק אין קיך. דער הויפּט-אַיינקויפּער פון קיבוץ איז אויך אַ גאַנצע וואָך אין דער פּרעמד. קומט ער אַהיים צום ווייב אויף שבת, דאַרף זי אויפשטיין פיר אַזייגער פאַרטאַג צו גיין אַרבעטן ביי די וויינטרויבן אין וויינגאַרטן. אונדזער באַלעבאַסטע איז געקומען פון דער אַרבעט אַרום אַיינס אַזייגער בייטאַג. פיר אַזייגער איז זי אַרויף צו אונדז אין צימער: צייט צו טרינקען טיי. אָבער זי וועט מיט אונדז נישט גיין אין עס-צימער טרינקען טיי. לכבוד אונדז, די געסט, וועט זי צוגרייטן טיי און קאַווע דאָ אין צימער. זי האָט אויך פאַרבעטן אויף טיי איר שכן, וואָס וווינט מיט איר אַ טיר נעבן אַ טיר, און דעם גאַראַזש-מאַן.

זי האָט געבראַכט פון עס-צימער צווייערליי טאַרטן און צוקער, קאַווע און טיי. זענען מיר געזעסן געמיטלעך אויף דער וועראַנדע און גערעדט: דער נאַר-ראַזש-מאַן און זיין פרוי, וואָס אַרבעט אין קינדער-היים; דער אַיינקויפּער פון קיבוץ און זיין פרוי, וואָס אַרבעט אין פּעלד, און דער שכן, אַ פּראָפּעסאָר פון ענגליש, וואָס האָט אָנגעפירט ספּעציעלע קורסן פאַר אַ גרופּע סטודענטן אין ניו-יאָרק אוניווערסיטעט, און זיין פרוי, וואָס איז, דאַכט זיך, אַ לערערין אין קיבוץ. זענען געזעסן די דריי פּאַמיליעס און גערעדט וועגן קיבוץ-זאַכן. איך בין געזעסן און האָב געשלאָנגען יעדעס וואָרט. אַזאַ גלייכקייט און אמתע דעמאָקראַט-טישקייט האָב איך נאָך נישט געזען.

אין מיטן שמועסן האָט חיים באַמערקט:
— איר ווייסט וועמען איך האָב געזען אין קיבוץ ש-ם? ברוך כהן (פון מיר אַן אויסגעטראַכטער נאַמען).
— וואָס טוט ער דאָרטן? — האָט מיט שרעק אַ פרעג געטון דער פּראָ-פּעסאָר.

— ער איז נישט קיין מיטגליד פון קיבוץ — האָט חיים געענטפערט —
 ער אַרבעט בלויז דאָרטן. ווען ער האָט מיך דערזען, האָט דער נפש אויסגע-
 דרייט דעם קאָפּ. פריער איז ער געוואָרן רויט ווי אַ בורעק, דערנאָך ווייס ווי
 קאלך. ער האָט זיך הפנים דערשראָקן. איך האָב נאָכגעפאָרשט און אויסגעפונען,
 אז ער אַרבעט בלויז דאָרטן. נו, קיין פרנסה נעמט מען נישט צו אפילו ביי אַזאַ
 מיאום מענטשל.

איך בין געוואָרן נייגעריק און האָב אָנגעהויבן אויספרעגן וועגן וואָס זיי
 רעדן. חיים האָט מיר דערציילט:

— אָט דער מענטש איז געווען ביי אונדז אין קיבוץ אַ יאָר. מיר האָבן אָנגע-
 געהויבן באַמערקן, אז עס פעלן ביי חברים זאָכן. מיר האָבן נאָכגעפאָרשט און דער-
 חשד איז געפאלן אויף אים. מיר האָבן באַשטימט צוויי חברים נאָכצופאָרשן דעם
 ענין. זיי זענען אַריין צו אים אין צימער, ווען ער איז געווען אין פעלד, און
 האָבן געפונען אַ סך געגנבעטע זאָכן. זיי האָבן גענומען אַלץ, וואָס זיי האָבן
 געפונען, און אויסגעלייגט ביי אים אויפן טיש און אויפן די. דעם קליידער-
 שראַנק האָבן זיי געלאָזט אָפן און די טיר פון זיין צימער האָבן זיי נישט פאַר-
 מאַכט. ווען ער איז צוריקגעקומען צו דער אַרבעט און אין אַריין אין צימער,
 האָט ער פאַרשטאַנען, אז מען האָט אויסגעפונען זיין סוד, האָט ער שנעל איינגע-
 געפאַסט זיין וואַלזקע און האָט פאַרלאָזן דעם קיבוץ.

דערווייל איז דער געשפרעך אַרויף אויף גנבים אין קיבוץ.

— ניין, זעלטן אז עס טרעפן אזעלכע פאלן. אויב יא, פארפירט דער קיבוץ
 נישט קיין פראַצעס. מען לאָזט די גנבים ניין, אָבער מער קיין קיבוצניקעס קאָ-
 נען זיי נישט זיין.

נאָך איין עפיוזאָד איז כדאי צו דערציילן וועגן דעם קיבוץ אין עמק הירדן:
 חיים האָט אונדז גענומען אויף אָונט-ברויט אין נאָענטן קיבוץ, וואָס איז
 געלעגן נישט מער ווי אַ פיר-פינף קילאָמעטער פון זיין קיבוץ. פירן האָט אונדז
 געפירט אַהין דער גאַראַזש-מאַן. ער האָט איינגעשפאַנט פערד און וואָגן און
 אונדז צוגעפירט. אַליין אָבער איז ער גלייך צוריק אַוועק אין קיבוץ, ווייל די
 לאַסט-אויטאָמאָבילן האָבן נאָך זון-אונטערגאַנג געדאַרפט זיך לאָזן אין וועג
 אַריין.

דער קיבוץ איז געווען פון די אַלטע קיבוצים. ער געפינט זיך אויף דער
 סירישער גרענעץ. דער גאַנצער קיבוץ איז איין געדיכטער פאַרק. אַ גאַנצע גרופע
 האָט אונדז אַרומגעפירט ווייזן די ווירטשאַפּט. יעדער איינער האָט געקענט
 חיימען. ער איז מער פון פופצן יאָר געווען אַ מיטגליד פון איי. ווען ער האָט
 חתונה געהאַט איז ער אַריבער אין זיין ווייבס קיבוץ.

אָוונט-ברויט האָבן מיר געגעסן אויף אַ באַזונדער טישל. אַרום אונדז און חיימען האָבן זיך אַרומגעזעצט זעקס פון די ותיקים, אַלע שוין מיט גרויע האָר, צעקנייטשטע און פון ווינט-אונדזן פאַרברוינטע פנימער און שווער אויסגעאַר- בעטע הענט. מען איז געזעסן און צוגעגרייט דעם סאַלאַט. אַ סאַלאַט מאַכט יעדער איינער פאַר זיך. מען גרייט אים צו פאַמעלעך און מיט כוונה. פאַרויכטיק שוילט מען אָפּ די אונערקעט און מען וואַרפט די שאַלעכז אַריין אין כלבוניק. ווען מען צעשניידט די אונערקע אויף דינע פענעצלעך, נעמט מען זיך צו די גרינע פע- פערלעך: מען צעשפאַלט זיי, מען נעמט אַרויס די קערנדלעך, מען טרייסלט אָפּ יעדעס שטיקל פעפערל אין כלבוניק און מען צעשניידט די פעפערלעך אויף לאַנג- גע לאַקשן. פאַרטיק געוואָרן מיט די פעפערלעך, קלייבט מען אויס טאַמאַטן. מען באַקוקט יעדע טאַמאַטע פאַרויכטיק, מען שניידט אויס, אויב עס זענען פאַראַן, די צעפּוילטע „אייגלעך“ און מען צעפערטלט יעדע טאַמאַטע. מיט אַ לעפל מישט מען אויס די גרינסן און מען באַזאַלצט זיי. דערנאָך באַגיסט מען דעם סאַלאַט פאַרויכטיק מיט אַביסל עסיק און מיט אַ היבש ביסל שמן (אויל). מען פאַר- זוכט דעם סאַלאַט מיט דעם שפיץ צונג, צי ער האָט דעם ריכטיקן טעם. אויב נישט, גיסט מען צו עסיק, אויל, מען גיט צו נאָך זאַלץ, ביז מען קריגט דעם געוונטשענעם טעם.

זיצן אזוי די ותיקים, גרייטן צו דעם סאַלאַט און רעדן:

— ס'טוט זיך ביי אונדז אין קיבוץ אויף טיש און אויף בענק — זאָגט חיים — ס'איז דאָ ביי אונדז אַ גרויסע אַפּאָזיציע צו אונדזער האַלץ-פאַבריק. אַ סך פון אונדזערע ותיקים טענהען, אז מיר ווערן אויס אמתע קיבוצניקעס, ווייל דער משק ליידיט צוליב אונדזער פאַבריק. די ערגסטע זאך איז, זאָס עס פעלן אונדז אַרבעטער אין מיר דאַרפן דינגען פרעמדע אַרבעטער פון שטאַט. איצט האָט זיך אָנגעהויבן אַן עסק מיט עסן און שלאָפן. מיר זענען דאָך ווייט פון שטאַט, דאַרפן די אַרבעטער עסן און שלאָפן אין קיבוץ. רעכענען מיר זיי פאַרן עסן און שלאָפן. טענהען אַ סך פון די חברים: פון ווען אָן רעכנט עס אַ קיבוץ פאַר עסן און שלאָפן? אָבער נאַרישקייטן! נישט רעכענען פאַרן עסן צו- פעליקע געסט איז איין זאך, און קאַרמענען זיבעציק אַרבעטער טאָג איין טאָג אויס איז אַן אַנדער זאך.

— ביי אונדז איז אויך דאָס זעלביקע — האָט געענטפערט אַ חבר — ס'טוט זיך מיט דעם עסק פון דינגען דרויסנדיקע אַרבעטער. דערצו ווילן מיר נאָך פאַרגרעסערן אונדזער ריבה — איינגעמאַכטס-פאַבריק. אָנפירן אָן פרעמדע אַרבעטער קאַנען מיר נישט. אָבער — טענהען אַנדערע — מוזן מיר דען האָבן אַ ריבה-פאַבריק?

זאָגט אַ דריטער:

— א שיינע מעשה! אויפגעבן א פאבריק! און ווי אז עס וועט זיין א שלעכט יאָר אויפן פעלד? ווי אז דער מאַרק פון גרינסן און פרוכטן און אייער און פלייש וועט פאלן? אָן קיין געמישטער ווירטשאַפט קאָן קיין קיבוץ נישט עקזיסטירן. זיי האָבן שוין פאָרגעסן אמאָליקע יאָרן פון נויט און אָרעמקייט.

— אָבער ס'איז דאָך פאָרט עקספּלאַטאַציע!

— ווער עקספּלאַטירט וועמען? ווער נעמט פּראָפּיט פאַר זיך אין קעשענע?

— אַלע נעמען מיר. קאָלעקטיוו לעבן מיר בעסער.

— די זעלביקע טענות ווי ביי אונדז — זאָגט חיים.

איינער פון די ותיקים האָט אוועקגעלייגט מיט כעס דעם לעפל, און האָט אָנגעהויבן רעדן מיט האַרץ, און באַטאָגט זיינע רייד מיט די הענט:

— נו, נוט, מסכים. נישט אַלץ איז ביי אונדז לויטן שולחן ערוך. אָבער איך פרעג אייך, חברים, האָבן מיר זיך אָפּגעזאָגט אַריינצונעמען די אַרבעטער אין קיבוץ? מיר ווילן דאָך יאָ, נאָר זיי ווילן נישט. איז וואָס זאָלן מיר טון? אויפגעבן דעם קיבוץ? זאָלן מיר זיין ווי יענע אַרבעטער מאַשין-ברעכערס, וואָס האָבן געוואָלט אָפּשטעלן די אינדוסטריאַליזאַציע פון דער וועלט? עס מוז זיין אַן אויסוועג פון דעם פּלאַנטער!

— אדרבה, לאָמיר הערן!

— חכם מיינער, ווען איך וואָלט געוואָסט דעם אויסוועג, וואָלט איך עס דען געהאַלטן אַ סוד פאַר זיך? איך ווייס נאָר, אז אויפגעבן די פאבריק איז נישט דער אויסוועג. האַלטן געדונגענע אַרבעטער טויג אויך נישט. דער פּלאַנטער וויפּל צו רעכענען פאַרן עסן איז גלאַט אַ מיאוסער ענין. אָבער מיר זענען נישט די איינציקע קיבוצים, וואָס זענען אין אַ קלעם. עס וועט מוזן אויסגע- דראָשן ווערן אויף די פּאַרטיי-צוזאַמענפאַרן.

— ס'וואָלט געווען זייער אַ שיינע זאָך, ווען ס'ברעכט אויס אַ שטרייך אין אַ קיבוץ — האָט זיך איינער אַ וויצל געטון.

אַלע האָבן זיך צעלאַכט:

— איי, וואָלט דאָס געווען אַ חתונקע!

— איר לאַכט — האָט זיך אַ חבר געבייזערט — אז אָך און וויי צו אייער

געלעכטער.

— נו, צעוויין זיך! מיין געוויסן איז ריין. איך ווין נישט אין קיין שענערע צימערן ווי די אַרבעטער, וואָס אַרבעטן ביי אונדז. איך האָב פונקט אזוי פיל געלט אין באַנק, וויפּל איך האָב געהאַט איידער די פאבריק האָט זיך געעפנט, און אָנגעטון בין איך אויך נישט בעסער. וואָס נאָך ווילסטו?

— זאל שוין זיין גענוג — האָט געזאָגט היים — היינט וועלן מיר נישט געפינען קיין לייזונג צו אלע פראַבלעמען.
 עס האָט זיך אָנגעהויבן א געשפרעך וועגן די פרייזן פון וויינטרויבן אין דעם מאַרק פון ירושלים, און וויפל טאָמאַטן און אוגערקעס דער קיבוץ האָט היינאָר געהאַט. צי מער ווי פאַראַיאָרן, צי ווייניקער.
 אויף צוריק האָט מען מיך אָפגעפירט מיט אַ לאַסט־אויטאָמאָביל. אין דער פרי האָב איך פאַרלאָזט דעם קיבוץ, און שפּעט נאָך מיטאַג זענען מיר געווען אין אַן אַנדער קיבוץ אין גליל.

דער קיבוץ אין גליל איז כמעט אויסשליסלעך אַן אַמעריקאַנער קיבוץ. עס געפינען זיך דאָרטן אויך עטלעכע יונגעלייט פון ענגלאַנד און אַפריקע — אַלץ אַן ענגליש־דענדיקער עלעמענט.

באַלד ווי מיר זענען אָנגעקומען אין קיבוץ, בין איך מיט מיין טאָכטער און מיט איינעם פון קיבוץ אוועק צום ירדן, וואָס שניידט דורך דעם קיבוץ. איך בין צוגעגאַנגען און האָב געזען פאַר זיך אַ טייכל מיט הויכע ברעגן, אָט ווי אַ טיף־אויסגעגראָבענע ברייטע קאַנאַווע. אַ שטראָם גרינלעך־געל וואַסער האָט געפלייצט שנעל און מיט אימפעט. איך האָב אויסגעטון מיינע שיד, בין אַריין אין וואַסער און בין דאָרטן געשטאַנען אַ היבשע וויילע. דערנאָך האָב איך זיך אוועקגעזעצט, אויף אַ שטיין מיט די פיס אין וואַסער, און געלאָזט דעם שטראָם וואַשן מיינע פיס. איך בין געווען אזוי פאַרטון, אַז איך האָב גאָרנישט באַמערקט, ווי מיין טעכטערל האָט אויך אויסגעטון אירע שיד און האָט זיך אוועקגעזעצט נעבן מיר מיט אירע פיס אין דעם שטראָם.
 מיין באַגלייטער האָט מיר דערקלערט:

— איצט, זומער־צייט, זעט דער ירדן אויס ווי אַ קליין טייכל מיט אַ שמאַד־לינקן שטראָם. איר האָט אים געדאַרפט זען אין רעגן־צייט! ער ווערט פול איבער די ברעגן, ווי הויך זיי זענען. איר שפילט זיך מיטן ירדן?
 וווּ האָב איך געהערט די רייד? יאָ, אין יהושוע שטייט דאָך געשריבן: „דער ירדן איז פול איבער אלע זיינע ברעגן די אלע טעג פון שניט־צייט.“ און באַלד איז מיר אַרויף אַן אַנדער פסוק אויפן געדאַנק, אַ פסוק, וואָס האָט לכתחילה נישט געהאַט קיין פאַרבינדונג מיט מיינע געדאַנקען:

— און איך בין מיט מיין שטעקן אַריבערגעגאַנגען דעם ירדן, און איצט בין איך געוואָרן צוויי מחנות. אויף דעם מאַכט רש"י: איך האָב נישט געהאַט נישט קיין זילבער, נישט קיין גאָלד און נישט קיין פי, נאָר מיין שטעקן אַליין, און איצט בין איך געוואָרן צוויי מחנות.

זיצן איצט איך און מיין טעכטערל אויף די ברעגן פון ירדן, און זיינע וואָ-
סערן שווענסקען אונדזערע פיס. וויפל מאָל זענען יידן אַריבערנגעגאַנגען דעם ירדן
צו גיין אין פרעמדע לענדער, און זענען צוריקגעקומען? האָט אַ יחיד געקראָגן אַ
באַפֿעל צו באַזעצן זיך אין כנען. האָט ער געפּאָלגט. זיין משפּחה האָט זיך פּאַר-
מערט און זיבעציק נפשות זענען אויך פּריוויליג אין גלות — קיין מצרים. זע-
נען זיי דאָרט אָפּגעווען פיר הונדערט יאָר און צוריקגעקומען ווי אַ פּאָלק — צור-
ריק אין צוגעזאַגטן לאַנד. באַקומען דאָס לאַנד און געלעבט אינעם איבער זעקס
הונדערט יאָר און אַרויסגעטריבן געוואָרן. צוריקגעקומען אַ פּאָר דורות שפּע-
טער, געשטאַרקט אין גלויבן פון זיין אויסדערווילטקייט. לכתחילה געקומען
אין לאַנד מיט אַראַמעאיש און אַוועק מיט העברעאיש. אַרויסגעטריבן געוואָרן,
אין ערשטן חורבן, מיט העברעאיש אין מויל, צוריקגעקומען מיט צוויי לשונות
— העברעאיש און אַראַמעאיש. אַרויסגעטריבן געוואָרן צום צווייטן מאָל, און
דאָס פּאָלק האָט ווידער געהאַט צוויי לשונות אין מויל און די אינטעליגענץ —
אַ דריטע שפּראַך. איצט נאָך ניינצן הונדערט יאָר איז ווידער דאָס פּאָלק צוריק-
געקומען. אויף די ברעגן פון ירדן איז ווידער אַ ישוב פון יידן און איך הער דריי
שפּראַכן, יידיש, ענגליש און העברעאיש. וואָס פּאַר אַ כּוח ליגט אין דעם שמאַלן
וואַסער, וואָס מען רופט ירדן? וואָס פּאַר אַ קראַפּט ליגט אין דעם פּאַרוואַרלאַזטן
שטיקל אַרעם לאַנד, וואָס ציט אַלץ דאָס זעלביקע פּאָלק צוריק?

— יא, ער ווערט פול איבער זיינע ברעגן, ווי הויך זיי זענען.

מיטן ירדן שפילט מען זיך נישט!

מיינע באַקאַנטע האָבן מיר געזוכט און געפונען זיצנדיק מיט די פיס אין
דעם פלייצנדיקן שטראָם פון ירדן. זיי האָבן זיך געוויצלט איבער מיין סענטי-
מענטאַליטעט:

— אַ ליטוואַק זאָל זיין אזוי סענטימענטאַל!

כ'לעבן זיי זענען געווען גערעכט.

מיר זענען לאַנג נישט געווען אין דעם קיבוץ. די באַקוועמלעכקייטן און
סאַניטאַרישע באַדינגונגען זענען געווען אַזעלכע אַרעמע, אַז מיר האָבן דאָרטן
נישט געקאַנט איבערנעכטיקן מער ווי איין נאַכט. אָבער איך בין געווען זייער
צופרידן, וואָס מיר האָבן דעם קיבוץ נישט דורכגעלאָזט.

דעם אָונט האָב איך פּאַרבראַכט מיט אַ יידישן יונגן מאַן פון אַפּריקע. ער
האַט חתונה געהאַט מיט מיינער אַ באַקאַנטערס אַ טאַכטער, אַ געבוירענע אין
אַמעריקע. זי איז אַ גראַדואירטע קראַנקשטועסטרער, וואָס איז געפּאַרן קיין יש-

ראל פאר דער צייט פון דער מלחמה. זי האָט זיך באַגעגנט מיט דעם יידישן יונגן מאַן פון אַפריקע, וואָס האָט געדינט אין דער אַרמיי און פאַרנומען גאָר אַ וויכטיקן פּאָסטן דאָרטן, און זיי האָבן חתונה געהאַט. זיי זענען בלויז צייטוויי-ליק אין קיבוץ. דער יונגער מאַן האָט אָרגאַניזירט אַ נייעם קיבוץ פון אַ גרופע, וואָס האָט געקראָגן די הכשרה דאָ אין דעם אַמעריקאַנער קיבוץ. די חברה וועט פאַרלאָזן דעם איצטיקן קיבוץ פאַר ראש השנה. זיי האָבן שוין דעם באָדן. זיי פלאַנעווען אַ מושב עובדים, אָבער די ערשטע צייט וועט דער מושב זיין איינ-געאָרדנט ווי אַ קיבוץ. ס'איז עקאָנאָמישער.

איך בין געזעסן מיטן יונגן מאַן און גערעדט ביז גאָר שפעט אין דער נאַכט. ער האָט געקענט ווייניק העברעאיש, יידיש כמעט גאַרנישט, האָבן מיר גערעדט ענגליש. ער האָט ווייניק געוואוסט פון יידישקייט אפילו איצט. ער קומט פון זייער אַ רייכער פאַמיליע, האָט געענדיקט אַן אוניווערסיטעט און קיינמאָל נישט גע-טון קיין פיזישע אַרבעט. ער איז אַ הויכער, אַ שיינער, אַן ענערגישער און גאָר אַ גוטער אָרגאַניזאַטאָר. איך האָב זייער געוואָלט דערגרונטעווען פאַרוואָס ער איז געקומען קיין ישראל און פאַרוואָס ער איז פאַרבליבן אין לאַנד. ער קאָן דאָך נעמען זיין פרוי און לעבן אַ סך גרינגער אין קעיפּטאון.

אַט וואָס איך האָב אַרויסגעקראָגן פון זיינע רייד:

— זיין יידישקייט האָט אים קיינמאָל נישט באַאומראַיקט. ער איז גע-קומען אַהער אין צייט פון מלחמה, ווייל נאָך דער וועלט-מלחמה האָט ער זיך צו קיין זאך נישט געקאַנט צופאַסן. פאָרן און קעמפן אין מדינת ישראל איז גע-ווען אַ מין קאַפּריז, אַן אַוואַנטורע, אַן אויסוועג צו דער נאָך-מלחמהדיקער אומ-רואַיקייט. ווען ער האָט געזען דאָס לאַנד און דאָס לעבן אין לאַנד, האָט ער קיין חשק נישט געהאַט זיך צוריקצוקערן אַהיים. ווען ער האָט באַגעגנט נעמין און מיט איר חתונה געהאַט, האָט ער באַשטימט צו בלייבן דאָ. אים איז איבערהויפּט געפעלן געוואָרן די פּיאַנערישקייט און דער גערעכטער איינשטעל אין די קיבו-צים. ס'איז אַ רעאַליזירונג און קאַנקרעטיזירונג פון דער געפּלדיקער אַבסטראַקט-טער עטישער יידישקייט, וועגן וועלכער זיין טאַטע האָט אַלעמאָל גערעדט. בכלל געפעלט אים די פּרימיטיווקייט, פּרייהייט און ערלעכקייט פון היגן לעבן.

יענע נאַכט איז מיר קלאָר געוואָרן, אַז די פירערס פון די ציוניסטן וואָלטן געקאַנט אַ סך אויפטון צווישן דער אַמעריקאַנער יידישער יוגנט, ווען זיי, די פירערס, וואָלטן אַפּעלירט צו דער אַמעריקאַנער יידישער יוגנט צו קומען קיין ישראל, כדי צו לעבן אַן עטישן און גערעכטן לעבן. איצט האַלטן זיי אין איין דערציילן דער יידיש אַמעריקאַנער יוגנט, אַז זיי דאַרפן אַנטלויפן פון אַמעריקע, ווייל דער אַנטיסעמיטיזם איז גרויס און וועט נאָך ווערן ערגער. לויט דעם ציור

ניסטישן קוק זענען יידן אומעטום פרעמדע. אָדער די אמעריקאנער יידישע יוגנט פילט זיך נישט פרעמד אין אמעריקע. זי איז אַן אומרואיקע יוגנט, וואָס זוכט יושר און גערעכטיקייט. זי שטרעבט צו אַ בעסערן און שענערן לעבן, צו אַ מער אידעאָליסטישן לעבן. אזאָ לעבן קאָן זי גרינג געפינען אין מדינת ישראל. גאָר אַ גרויסע טייל פֿון יידישער יוגנט וואָלט באַווירקט געוואָרן פֿון אַן אַניטאַ-ציע, וואָס וואָלט געשטעלט דעם טראָפּ אויף אידעאָלן.

מיר זענען אויפגעשטאַנען פאַרטאָג, כדי אָפּצופאַרן מיט דעם ערשטן אוי-טאָבוס. דער עס-צימער איז שוין געווען אָפֿן. מיר האָבן דאָרטן געטראָפֿן דעם אַפריקאַנער יוגנט מאַן און צוויי יידישע ברוקלינער יונגעלייט. איך קען זייער גוט זייערע עלטערן. זיי זענען גאָר פאַרמעגלעכע יידן. די בחורים זענען געווען אָנגעטון ווי פּויערים, גרייט אָפּצופאַרן אין פעלד. זיי האָבן צו מיר גערעדט ענגליש:

— זאָגט זיי דאָרטן אין איסט פּלעטבוש, אַז זיי זאָלן אויפהערן רעדן וועגן ציוניזם און קומען אַהער. ווער דאַרף זיי דאָרטן? מיר דאָ קאַנען נוצן יעדן איי-נעם פֿון זיי, איבערהויפּט אַ פּאָר גוטע „פּלאַמבערס“ און מעכאַניקער. גיט אי-בער אַ גרויס דעם טאַטן.

מיר האָבן זיך געזענגט. איך האָב צוגעזאָגט דעם אַפריקאַנער יוגנט מאַן צו באַזוכן זיין קיבוץ מושב עובדים נישט שפּעטער ווי אין דריי יאָר אַרום. מיר זענען אָפּגעפאַרן צוריק קיין רעננה.